

Nahid MƏMMƏDOV

AMK-nin dissertanti

Email: mammadovnahid@gmail.com

“ŞÜSTƏR” MUĞAMININ İNKİŞAF TARİXİNDƏN

Xülasə: Məqalə Şüstər muğaminin tədqiqinə həsr edilib. Müəllif müsiqisünas araşdırımları və ifaçılıq praktikası əsasında muğamin Azərbaycan musiqi mədəniyyətində keçdiyi təkamül yolunu Orta əsrlərdən tutmuş müasir zamana qədər xarakterizə edərək izləyir.

Açar sözlər: Azərbaycan, muğam, tarix, musiqi mədəniyyəti, Şüstər

Muğam sənətinin öyrənilməsi Azərbaycan müsiqisünaslığının aparıcı xəttini təşkil edir. Azərbaycan musiqi elminin görkəmli nümayəndələri muğam sənəti ilə bağlı bir çox qiymətli tədqiqat əsərləri yaratmışlar. Dahi bəstəkar və musiqisünas Üzeyir Hacıbəylinin elmi irsi, xüsusilə onun “Azərbaycan xalq musiqisinin əsasları” fundamental elmi əsəri və “Azərbaycan türk xalq musiqisi haqqında”, “Azərbaycan musiqi tərəqqisi”, “Azərbaycan musiqi həyatına bir nəzər”, “Şərq musiqisi haqqında Qərb alımlarının təfsiri” məqalələri muğamları tarixi və nəzəri baxımdan araşdırmaq üçün qiymətli mənbədir. Bununla yanaşı, Üzeyir Hacıbəylidən sonra Azərbaycan müsiqisünaslığını inkişaf etdirən Qubad Qasimovun, Məmmədsaleh İsmayılovun, Əfrasiyab Bədəlbəylinin, Elxan Babayevin, Gülnaz Abdullazadənin, Sürəyya Ağayevanın, Rəna Məmmədovanın, Zemfira Səfərovanın, Ramiz Zöhrabovun, Cəmilə Həsənovanın, İmran Şıxəliyevin və başqalarının tədqiqatları muğam sənətinin araşdırılmasında mühüm əhəmiyyətə malikdir. Biz bu tədqiqatlara əsaslanaraq, “Şüstər” muğaminin tarixi inkişaf yolunu izləməyi qarşımıza məqsəd qoymuş, bu muğam haqqında ədəbi və elmi mənbələrdə öz əksini tapmış bilgili şərh etməyə çalışmışıq.

Orta əsrlərin müsiqisünas alımlarının əsərlərində klassik muğamlara dair zəngin məlumat əldə edirik. Muğam sənətinin və ümumiyyətlə, Azərbaycan musiqisinin tarixini araşdırın tədqiqatçıların əsərlərində Orta əsrlərdə musiqi elminin və muğam sənətinin inkişaf yolları öz əksini tapır. Lakin qeyd etməliyik ki, “Şüstər” muğaminin adına Orta əsrlərə aid risalələrdə - nə muğam dəstgahlarının, nə muğam şöbələrinin, nə də avazların siyahısında rast gəlinmir. Bu səbəbdən, belə fərz etmək olar ki, “Şüstər” muğamı sonralar, yəni XVIII-XIX əsrlərdə meydana gəlmiş və formalasmışdır.

“Şüstər” muğam adının mənası ilə bağlı bir neçə fikirlərə rast gəlirik. Məlumdur ki, muğamların adlarının mənşəyi yer adları, onları yaradan şəxslərin adı, ifaçılıq xüsusiyyətləri, alətin quruluşu və məqam əsası ilə bağlıdır. Bu baxımdan, “Şüstər” muğaminin eyniadlı şəhərin adı ilə bağlı olduğunu fərz edə bilerik. Belə ki, “Şüstər”- İranın Xuzistan ostanının (vilayətinin) şəhərlərindən biri, Şüstər şəhristanının inzibati mərkəzidir. İranın cənubunda, Küveytlə sərhəddə, İran körfəzində yerləşən kiçik bir şəhərdir (1). Keçmişdə, müxtəlif dövrlərdə, bu şəhərin adı dəfələrlə dəyişdirilmişdir. Belə bir ehtimal var ki, şəhərin adı Şüstər, Şüst, Şeşdər, Şeşər və s. olmuşdur (2). R.Zöhrabov qeyd edir ki, “Şüstər” eyni zamanda dünya, kainat mənasını da daşıyır (3, s. 147).

T.Bakıxanovun yazdığı kimi, “Şüstər” sözü farscadan tərcümədə “ipək” mənasını verir; əslindərəbcə - “Tüstər”, farsca - “Şüstər” deyilir; sonralar həmin söz “Şüstər” şəklini almışdır. Musiqi özü məzmun etibarilə çox incə olduğu üçün ipək kimi hesab edilir (4). E.Mansurovun yazdığı kimi, bu muğamın qədimdən ipək istehsalı ilə məşhur olan eyniadlı şəhərin şəninə bəstələnmiş muğam adı olduğu da güman edilir (2).

“Şüstər” Azərbaycan musiqisinin yeddi əsas məqamından biridir. Ü.Hacıbəyli “Şüstər”i xarakterizə edərkən, onun diniyyicidə dərin kədər hissi oyadığını qeyd edirdi (5). Ü.Hacıbəyli “Şüstər”lə “Hümayun” muğamını müqayisə edərək, “Hümayun”un “Şüstər”ə nisbətən daha kədərli bir muğam olduğunu və bununla da həmin muğamların əlaqəsini göstərmişdir. Bu baxımdan

Ü.Hacıbəylinin “Şüstər”lə “Hümayun”un məqam əsasının yaxınlığına, eləcə də “Tərkib” şöbəsinin hər iki muğam üçün müştərək olduğuna diqqəti yönəltmişdir.

R.Zöhrabov bu muğamı xarakterizə edərək, yazar ki, “Şüstər” muğamını dinlədikdə insan xəyala dalır, düşünür, ehtiras hissələri keçirir. Şüstərin musiqi axinına eyni zamanda dramatizm də xasdır. Məhz səmimi lirikanın qomli hissələrlə çulğalashmış epizodlarda dramatizmin daha çox şahidi olurraq. Bu muğamin bəzi bölmələri insanda ruh yüksəkliyi də yaradır” (3, s. 147). Bizcə, bu, “Şüstər” muğamının çox dolğun xarakteristikasıdır. Həqiqətən də, “Şüstər” çox kədərli, kövrək əhvali-ruhiyyəli, dinləyicidə romantik hissələr, düşüncələr oyadan, qəmgın xarakterli muğamdır.

Qeyd etmək lazımdır ki, “Şüstər” dəstgahının adına XIX əsrin II yarısı – XX əsrə aid tədqiqatlıarda və muğam programlarında rast gəlirik. Bu dövrün ən böyük musiqişünas alimi Mir Möhsün Nəvvabın “Vüzuhül-Ərqam” əsəri buna sübutdur. XIX əsrin ikinci yarısında Şuşada yaşayış-yaratmış Mir Möhsün Nəvvab şair, rəssam, musiqiçi, alim kimi tanınmışdı. Mir Möhsün Nəvvab “Vüzuhül-Ərqam” risaləsini 1884-cü ildə yazıb. Risalə yalnız 1913-cü ildə Bakıda Orucov qardaşlarının mətbəəsində çap edilmişdir. Mir Möhsün Nəvvab öz elmi əsərində Orta əsrlərdə - Səfiəddin Urməvinin, Əbdülqadir Marağayının, Mirzə bəyin və başqa alımların yolunu davam etdirmişdir. Muğamların siyahısında, quruluşunda, emosional təsirinin şərhinin verilməsində biz bunun şahidi olurraq.

Mir Möhsün Nəvvab öz risaləsində 12 muğam, 24 şöbə, 48 guşə və 15 avaz adından ibarət cədvəl tərtib etmişdir. Həmin cədvəli Z.Səfərova “Azərbaycanın musiqi elmi” kitabında şərh etmişdir. Mir Möhsün Nəvvabın cədvəlində “Şüstər” avazlardan biri kimi qeyd olunub (6, s. 259-260). Mir Möhsün Nəvvab, həmçinin, öz dövrünün məşhur muğamlarının və mahnılarının da siyahısını vermişdir. Bu siyahıda “Şüstər” 20-ci yerdədir.

Mir Möhsün Nəvvab ilk dəfə olaraq, altı muğam dəstgahının – “Rast”, “Mahur”, “Şahnaz”, “Rəhavi”, “Çahargah”, “Nəva”nın quruluşunu, hansı şöbələrdən ibarət olmasını göstərmişdir (6, s. 266). Onun cədvəllərində “Şüstər” - “Mahur” və “Rəhavi” muğam dəstgahlarının tərkib hissəsi kimi göstərilib. Mir Möhsün Nəvvabın “Vüzuhül-Ərqam” əsərində “Mahur” dəstgahı aşağıdakı şöbə və guşələrdən ibarətdir: 1.“Mahur”, 2.“Şur”, 3.“Əşiran”, 4.“Dilkeş”, 5.“Dügah”, 6. “Zəngi-sötör”, 7.“Hicaz”, 8.“Mavərünnəhr”, 9.“Şahnaz”, 10.“Hacı Yuni”, 11.“Sarənc”, 12.“Şüstər”, 13.“Məsnəvi”, 14.“Suzi-Güdəz”, 15.“Mahur”.

“Rəhavi” dəstgahı aşağıda göstərilən 24 şöbə və guşələri özündə cəmləşdirir: 1.“Rəhab”; 2.“Hümayun”; 3.“Tərkib”; 4. “Üzzal”; 5. “Bayati-Türk”; 6. “Bayati-Qacar”; 7. “Zəmin-Xarə”; 8.“Mavərünnəhr”; 9. “Balu-kəbutar”; 10. “Hicaz”; 11. “Bağdadı”; 12. “Şahnaz”; 13.“Azərbaycan”; 14. “İraq”; 15. “Əşiran”; 16. “Zəngi-sötör”; 17. “Osmani”; 18.“Bayati-kürd”; 19. “Bayati-Şiraz”; 20. “Hacı Yuni”; 21. “Sarənc”; 22. “Şüstər”; 23.“Məsnəviyi-saqıl”; 24. “Suzi-güdəz”.

Göründüyü kimi, Mir Möhsün Nəvvabın cədvəlindəki “Mahur” və “Rəhavi” muğamlarının tərkibində demək olar ki, bir çox muğamlara “Şur”, “Bayati-Şiraz”, “Çahargah”, “Hümayun” muğamlarına aid şöbə və guşələrdən istifadə olunmuşdur. Hər iki muğamın tərkibində “Şüstər” - “Sarənc”dən sonra, “Məsnəvi” (“Məsnəviyi-saqıl”) və “Suzi-güdəz” şöbələrindən əvvəl verilmişdir. Belə güman etmək olar ki, “Şüstər”in bu şöbələrin əhatəsində səslənməsi muğamın bir qanuna uyğunluğudur. Çünkü, sonrakı dövrə aid cədvəllərdə də müstəqil şəkil alan “Şüstər” muğamının tərkibində həmin şöbələrin adı çəkilir. “Şüstər” muğamı bu şəkildə XIX əsrə səslənmiş, zəngin məqam keçidlərini özündə cəmləşdirərək inkişaf etmiş və dəstgah forması almışdır.

XX əsrə meydana gəlmiş muğam cədvəllərində biz “Şüstər” muğamının müstəqil muğama çevrildiyini, muğamın şöbələrinin artırıldığını, tədricən tərkib hissələrinin sabitləşdiyini görürük. “Şüstər” muğamının musiqi məzmununu əks etdirən şöbə və guşələrin ardıcılılığı muğamın quruluşunda öz məntiqli yerini tutmuşdur.

XIX əsrin sonlarında XX əsrin əvvəllərində yaşayış-yaratmış tarzən Mirzə Fərəc'in muğam cədvəllərində “Şüstər” 13 şöbə və guşədən ibarət bir dəstgah olaraq öz öksini tapmışdır: 1.“Əmiri”, 2.“Şüstər”, 3.“Şüstərek”, 4.“Şüstər”, 5.“Sarənc”, 6.“Məsnəvi”, 7.“Mənəvi”, 8.“Əfşari”, 9.“Heydəri”, 10.“Osman-Gərayi”, 11.“Qara-kürd”, 12.“Mani”, 13.“Keşisoğlu”. Bu siyahıda indiki zamanda xanəndə yaradıcılığında geniş yayılmış zərbi muğam adlarına, eləcə də aşiq havalarına rast gəlirik: məsələn, “Ovşarı”, “Heydəri”, “Mani” – zərbi muğamları, “Keşisoğlu”, “Qara-kürd”, “Os-

man-Gərayı” aşiq havaları hal-hazırda xanəndə və aşıqların repertuarında müstəqil ifa olunur. Bu artıq onu göstərir ki, XIX əsrin sonu – XX əsrin əvvəllərində “Şüstər” xanəndələrin repertuarında müəyyən yer tutmuşdu. Zərbi müğamlardan da istifadə olunması artıq “Şüstər” müğaminin xanəndə yaradıcılığında təşəkkül tapmış vokal-instrumental variantının mövcud olduğunu sübut edir.

“Şüstər” müğaminin tarixi inkişaf yolunu izləyərkən, onun XX əsrin əvvəllərindən dəyişikliyə uğradığını görə bilərik. “Şüstər” müğami Azərbaycan şifahi ənənəli professional musiqi xəzinəsində əsas müğam dəstgahlarından biri kimi müğam ifaçılığında mühüm yer tutub.

1925-ci ildə Üzeyir Hacıbəylinin rəhbərliyi ilə Türk Musiqi Texnikumunda yaradılmış Şərq şöbəsi müəllimlər komissiyasının iclaslarında müğam ifaçılığı üzrə yeni program işlənib hazırlanmışdı. Bu programda digər müğamlarla yanaşı, “Şüstər” müğaminin tərkibinə yenidən baxılmış və təkmilləşdirilmişdir.

Ü.Hacıbəylinin müğam programında “Şüstər”in daha yiğcam variansi verilib. Bu programda müğamin tərkibi 8 şöbə və guşədən ibarətdir: 1.“Əmiri”, 2.“Şüstər”, 3.“Şüstərək”, 4.“Tərkib”, 5.“Şüstər”, 6.“Saranc”, 7.“Məsnəvi”, 8.“Şüstər”.

Üzeyir Hacıbəylinin hazırladığı və qəbul edilmiş program ilə Mirzə Fərəc'in cədvəli arasında oxşar cəhətlər çıxdır. Belə ki, hər iki halda “Şüstər” müğaminin tərkibində ardıcılıqla gələn yeddi hissənin uyğunluğu diqqəti cəlb edir. Bunu onunla izah etmək olar ki, Mirzə Fərəc bir müğam ustası kimi Üzeyir Hacıbəylinin yaratdığı komissiyanın fəal üzvlərindən olub. “Şüstər” müğaminin tərkibi müəyyənləşdirilərkən, Mirzə Fərəc'in cədvəli əsas götürülüb.

Müqayisə etsək görərik ki, hər iki müğamin tərkibindəki “Əmiri”, “Şüstər”, “Şüstərək”, “Tərkib”, “Şüstər”, “Saranc”, “Məsnəvi” şöbələri eynidir. Ü.Hacıbəylinin programında “Şüstər” müğaminin səkkizinci – sonuncu, tamamlayıcı şöbəsi “Şüstər” qeyd olunub. Mirzə Fərəc'in cədvəlindəki “Şüstər” müğaminin tərkib hissələri kimi verilmiş “Əfşari”, “Heydəri”, “Osman-Gərayı”, “Qara-kürd”, “Mani”, “Keşişoğlu” zərbi müğamları isə Üzeyir Hacıbəylinin programına daxil edilməyib.

Ə.Bədəlbəylinin “İzahlı monoqrafik musiqi lügəti”ndə “Şüstər” müğamı iki cəhətdən izah olunur: 1.Azərbaycan musiqisinin yeddi əsas məqamından biri; 2.“Bərdaş”, “Əmiri”, “Şüstər”, “Tərkib” şöbələrindən ibarət kiçik bir dəstgah. Bu da müğamin müasir ifaçılıq təcrübəsində tətbiqinə uyğundur (7).

1950-ci illərdə görkəmli tarzən və pedaqoq Əhməd Bakıxanov tərəfindən tərtib olunmuş programlarda “Şüstər” müğamı iki variantda verilib. Birincisi, tar sinfinin, ikincisi xanəndəlik sinfinin müğamat programıdır ki, burada “Şüstər” müğamı 4 şöbədən ibarətdir: “Bərdaş”, “Şüstər”, “Tərkib”, “Şüstərə ayaq” (8, s. 107-108).

Əhməd Bakıxanovun tərtib etdiyi programlarla digər programları müqayisə etsək, burada eyni olan şöbələri göstərə bilərik. Belə ki, müğamin tərkibi tədricən stabillaşmış, onun əsas şöbələri saxlanılmışdır. Qeyd etmək lazımdır ki, “Şüstər” müğamı 1950-1960-ci illərdə həm vokal-instrumental şəkildə, həm də instrumental şəkildə ifa olunurdu.

1980-ci illərdə yaranmış müğam programlarına nəzər salsaq, “Şüstər” müğaminin həmçinin tərkibinin dəyişmədiyinin şahidi olarıq. Belə ki, K.Əhmədovun (1982) və S.Ağayevin (1984) tərtib etdikləri müğam programlarında “Şüstər” müğaminin tərkibi belədir: “Bərdaş” (“Əmiri” ilə başlanı), “Mayeyi Şüstər”, “Feli”, “Tərkib”, “Şüstərə ayaq”.

Müasir dövrə müğam programlarında “Şüstər” müğaminin tərkibinə 5 şöbə və guşə daxildir: 1.“Bərdaş - Əmiri”, 2.“Mayeyi Şüstər”, 3.“Feli”, 4.“Tərkib”, 5.“Şüstərə ayaq” şöbələri. “Şüstər” dəstgahının bu tərkibi də ifaçılıqdə geniş tətbiq olunur: “Bərdaş” (“Əmiri” ilə başlamaq), “Şüstər” (“Maye”), “Feli”, “Mövləvi”, “Tərkib”, “Şüstərə qayıdış”.

Müğamin tərkibindən də göründüyü kimi, “Şüstər” müğamı digər müğamlar kimi aşağı registrdən deyil, orta registrdən başlayaraq ifa olunur və yuxarı registrə keçir. R.Zöhrabovun “Muğam” kitabında göstərdiyi kimi, “Şüstər” müğaminin tərkibi özündə orta və zil tessituralı şöbələri cəmləşdirir (3, s. 149).

Onu da deyək ki, “Şüstər” müğaminin ifası xanəndədən zil səs və yüksək ifaçılıq texnikası tələb etdiyinə görə ona xanəndələr nisbətən az müraciət edirlər. Bununla belə, xanəndə yaradıcılığında “Şüstər”in ifası çətin və məsuliyyətlidir. Bu da “Şüstər”in musiqi dilinin xüsusiyy-

yətləri ilə bağlıdır.

“Şüstər” muğamın instrumental şəkildə ifası daha geniş yayılmışdır. Bu muğamın kamança və balabanda ifası daha təsirli alınır. Bu alətlərin özünəməxsus səslənmə keyfiyyətləri muğamın həzin, kövrək xarakterinin açılmasında böyük rol oynayır.

“Şüstər” muğamının necə bir şəkil aldığı nümunə gətirdiyimiz muğam proqramları ilə və cədvəllərlə müqayisədə aydın görülür. Xüsusilə “Şüstər”in bir sıra şöbələrinin artırılması bunu sübut edir. Bu şöbələrlə də “Şüstər” konsert salonlarında, radio dalğalarında, mavi ekranda çalınıb-oxunur, respublikanın orta ixtisas məktəblərində və ali musiqi məktəblərində tədris edilir (3, s. 165).

Lakin belə bir cəhəti də nəzərdən qaçırmak olmaz ki, muğam daim inkişaf edən və dəyişən bir sənət növüdür. İfaçılar tərafından muğam yeni keyfiyyətlərə zənginləşdirilməklə, dəyişikliyə uğramaqla yanaşı, yeni tədris proqramları da tərtib olunur.

“Şüstər”in özünəməxsus kompozisiya xüsusiyyətləri və melodik çalarları ilə başqa muğamlardan fərqləndiyini qeyd edən R.Zöhrabov, bu muğamın poetik mətnindən də söz açır. O, göstərir ki, “Şüstər” muğamına qəzel seçmək çox çatın və məsuliyyətlidir. Çünkü seçilən qəzel öz məzmunu, ritmik xüsusiyyətləri baxımından “Şüstər”in musiqi məzmununa, təmkinli melodiyasına uyğun gəlməlidir.

Bələliklə, biz Azərbaycanın şifahi ənənəli musiqisində orta əsrlərdən sonrakı dövrdə avaz kimi formalaşmış “Şüstər”in müstəqil muğama çevriləməsi yolunu izlədik. XIX əsrədə kiçik bir avaz kimi muğamların tərkibində istifadə olunan “Şüstər”in diapazonu zaman keçdikcə genişlənmiş, müstəqil muğama çevrilərək, şöbələrinin sayı artmış və nəticədə “Şüstər” yeddi əsas muğam dəstgahından biri olmuşdur. Araşdırduğumuz muğam cədvəlləri və muğam proqramları, onların müqayisəli təhlili “Şüstər” muğamının keçdiyi tarixi inkişaf yolunu izləməyə imkan verir.

ƏDƏBİYYAT:

1. Vikipediya, açıq ensiklopediyaXuzistan ostanı URL:https://az.wikipedia.org/wiki/Xuzistan_ostani
2. Mansurov E.B. Muğam adlarının yaranması haqqında. // “Qobustan” jurnalı. № 1, 1987, s. 66-68. URL:<http://gulustan.info/2011/06/mugam-adlarinin-yaranmasi-haqqinda/>
3. Zöhrabov R.F. Muğam. B.: Azərnəşr, 1991, 219 s.
4. Bakıxanov T.Ə. Muğam “Dügah”ın qısaca tarixi. “Ekspress”qəzeti, 2006, 16-18 sentyabr. URL:http://www.anl.az/down/medeniyyet2006_sentyabr/medeniyyet2006_sentyabr_276.htm
5. Hacıbəyli Ü.Ə. Azərbaycan xalq musiqisinin əsasları. B.: 2010. URL:<http://musbook.musigidunya.az/az/introduction.html>
6. Səfərova Z.Y. Azərbaycanın musiqi elmi (XIII-XX əsrlər). B.: 1996, 584 s.
7. Bədəlbəyli Ə.B. İzahlı-monoqrafik musiqi lüğəti. B.: Elm, 1969, 248 s. URL:<http://lugat.musigidunya.az/az/data.pl?id=4035&lang=az>
8. Rəhmətov Ə.M. Əhməd Bakıxanov. B.: Işıq, 1977, 140 s.

МАМЕДОВ Нахид
Диссертант АНК

ИЗ ИСТОРИИ РАЗВИТИЯ МУГАМА «ШУШТЕР»

Резюме

Статья посвящена изучению мугама «Шуштер». На основе анализа музыковедческой литературы и музыкальной практики, автор характеризует исторический путь эволюционного развития мугама в контексте музыкальной культуры Азербайджана, начиная со средних веков по современный период.

Ключевые слова: Азербайджан, мугам, история, музыкальная культура, «Шуштер»

MAMMADOV Nahid
Candidate for a degree of ANC

FROM THE HISTORY OF DEVELOPMENT OF MUGHAM “SHUSHTAR”

Summary

The article is devoted to studying of mugham «Shushtar». On the basis of the analysis of the musicological literature and musical practice the author characterizes a historical way of evolutionary development of mugham in a context of musical culture of Azerbaijan, since Middle Ages till the modern period.

Key words: Azerbaijan, mugham, history, musical culture, “Shushtar”

Rəyçilər: sənətşünaslıq üzrə fəlsəfə doktoru, professor M.Quliyev;
professor Ş.Eyvazova